

ഉടുമ്പൻചോല നിയോജകമണ്ഡലത്തിലെ റീ-ബിൽഡ് കേരള പ്രവൃത്തികൾ

367 (5092) ശ്രീ. എം. എം. മണി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) റീ-ബിൽഡ് കേരള പദ്ധതിയിൽ ഉൾപ്പെടുത്തി ഉടുമ്പൻചോല മണ്ഡലത്തിൽ അനുവദിച്ചിട്ടുള്ള പ്രവൃത്തികൾ സംബന്ധിച്ച വിശദാംശം നൽകാമോ;

(ബി) ഓരോ പ്രവൃത്തിയുടെയും പേര്, ആവശ്യമായ തുക, പഞ്ചായത്ത് തുടങ്ങിയ വിശദാംശം നൽകാമോ;

(സി) പ്രസ്തുത പ്രവൃത്തികൾ ഇപ്പോൾ ഏത് ഘട്ടത്തിലാണെന്ന് വ്യക്തമാക്കുമോ;

&

(ഡി) പ്രസ്തുത നിർമ്മാണ പ്രവൃത്തികൾ അടിയന്തരമായി പൂർത്തിയാക്കുന്നതിന് നടപടി സ്വീകരിക്കുമോ?

ഉടുമ്പൻചോല മണ്ഡലത്തിൽ റീ-ബിൽഡ് കേരള പദ്ധതിയിലുൾപ്പെടുത്തി തദ്ദേശസ്വയംഭരണ ചീഫ് എഞ്ചിനീയർ മുഖേന നടപ്പിലാക്കുന്ന പ്രവൃത്തികളുടെ വിശദാംശങ്ങളടങ്ങിയ പട്ടിക അനുബന്ധം 1 ആയും പ്രോജക്ട് മാനേജ്മെന്റ് യൂണിറ്റ് മുഖേന നടപ്പിലാക്കുന്ന പ്രവൃത്തികളുടെ വിശദാംശങ്ങൾ അടങ്ങിയ പട്ടിക അനുബന്ധം 2 ആയും ചേർക്കുന്നു*.

തദ്ദേശസ്വയംഭരണ പൊതുസർവ്വീസ്

368 (5093) ശ്രീ. എൻ. കെ. അക്ബർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) തദ്ദേശസ്വയംഭരണ പൊതുസർവ്വീസ് രൂപീകരിക്കുന്നതിന്റെ ഭാഗമായി പ്രിൻസിപ്പൽ ഡയറക്ടർ ഓഫീസും ജില്ലാതല ഓഫീസുകളും തുടങ്ങുന്നതിനുള്ള സർക്കാർ ഉത്തരവുപ്രകാരം ജില്ലാ ഓഫീസുകൾ എന്ന് മുതൽ പ്രവർത്തനം ആരംഭിക്കുമെന്ന് അറിയിക്കാമോ?

വിശേഷാൽ ചട്ടങ്ങൾ പ്രാബല്യത്തിൽ വരുന്നതോടെ സംസ്ഥാനതല, ജില്ലാതല ഓഫീസുകൾ പ്രവർത്തനക്ഷമമാകുന്നതാണ്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) തദ്ദേശസ്വയംഭരണ പൊതുസർവ്വീസ് രൂപീകരിക്കുന്നതിന്റെ ഭാഗമായി നഗരസഭ ജീവനക്കാരെ സർക്കാർ ജീവനക്കാരാക്കി വിജ്ഞാപനം വന്നിട്ടുള്ളതിനാൽ നഗരസഭ ജീവനക്കാരുടെ സി.പി.എഫ്. നിർമ്മാൽ ചെയ്ത് ജി.പി.എഫ്.-ലേക്ക് മാറ്റുന്നതിന് നടപടി സ്വീകരിക്കുമോ?

പരിശോധിച്ചുവരുന്നു.

(സി) നഗരസഭ ജീവനക്കാരെ സർക്കാർ ജീവനക്കാരാക്കി വിജ്ഞാപനം വന്ന സാഹചര്യത്തിൽ പഞ്ചായത്ത് ജീവനക്കാരുടേത് പോലെ നഗരസഭ ജീവനക്കാരുടെയും പി.എഫ്. വിവരങ്ങൾ രേഖപ്പെടുത്തുന്നതിന് സ്റ്റാർക്കിൽ സംവിധാനമൊരുക്കിയിട്ടുണ്ടോ; ഇല്ലെങ്കിൽ നടപടി സ്വീകരിക്കുമോ?

ഇല്ല. പരിശോധിക്കുന്നതാണ്.

ഇ.എം.എസ്.ഭവന നിർമ്മാണ പദ്ധതി

369 (5094) ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) ഇ.എം.എസ്. ഭവന നിർമ്മാണ പദ്ധതി പ്രകാരം ആനുകൂല്യം ലഭിച്ചവർ അതാത് തദ്ദേശസ്വയംഭരണ സ്ഥാപനങ്ങളുമായി കരാറിൽ ഏർപ്പെടണമെന്ന് വ്യവസ്ഥ ചെയ്തിരുന്നോ; ഇത് പ്രകാരം ഗുണഭോക്താവിന്റെ വീട് നിൽക്കുന്ന വസ്തുവിന്റെ ആധാരം തദ്ദേശസ്വയംഭരണ സ്ഥാപനങ്ങളുടെ പേരിൽ രജിസ്റ്റർ ചെയ്ത് നൽകിയിട്ടുണ്ടോ?

സംസ്ഥാനത്ത് ഇ.എം.എസ്. ഭവനപദ്ധതി നടത്തിപ്പുമായി ബന്ധപ്പെട്ട് 7-11-2009 തീയതിയിലെ സ.ഉ.(എം.എസ്.) നമ്പർ 207/2009-ത.സ്വ.ഭ.വ. ഉത്തരവ് പ്രകാരമുള്ള ഇ.എം.എസ്. ഭവനപദ്ധതിയുടെ മാർഗ്ഗരേഖയിലെ നിർദ്ദേശം 20.2-ൽ പദ്ധതിപ്രകാരം അനുവദിക്കുന്ന വീടിന്റെ അന്യാധീനപ്പെടുത്തലും കൈമാറ്റവും 10 വർഷത്തേക്ക് ഒഴിവാക്കുന്നതിനായി ഗുണഭോക്താവ് നിശ്ചിത മാതൃകയിൽ ഒരു കരാർ പത്രം ഗ്രാമപഞ്ചായത്ത് സെക്രട്ടറിയുടെ പേരിൽ എഴുതി സബ്രജിസ്ട്രാർ ഓഫീസിൽ രജിസ്റ്റർ ചെയ്യുന്നതിന് വ്യവസ്ഥ ചെയ്തിട്ടുണ്ട്. എന്നാൽ ആധാരം തദ്ദേശസ്വയംഭരണ സ്ഥാപനങ്ങളുടെ പേരിൽ രജിസ്റ്റർ ചെയ്യുന്നതിന് നിർദ്ദേശിച്ചിട്ടില്ല.